

न सर्वथातना भोगी अन्ते कुम्भिरतां व्रजेत् ॥”  
इति च तत्रैव ८ पटलः ॥३॥  
अस्य निर्मात्यभोजनदोषकारणं यथा,—  
देव्युवाच ।

‘दुर्लभं तव निर्मात्यं ब्रह्मादीनां कृपानिधे ।  
तत्कथं परमेशान निर्मात्यं तव दूषितम् ॥

ईश्वर उवाच ।

मध्यस्थानस्थितं यत्तु तन्मुखं परमेश्वरि ।  
न्यामलं तत् ईशानं सदा उहं शुचिस्मिते ॥  
कालाग्निरूपिणं तत्तु सर्वशक्तिमयं सदा ।  
तेजोमयं महेशानि मुखमूर्धं वरानने ॥  
चीरोद्गमयने देवि उल्यितं गरलं महत् ।  
ततः करतलोक्त्य तद्विषं परमेश्वरि ॥  
निपीतं तद्विषं सूक्ष्मं तीक्ष्णं ब्रह्माण्डनाशनम् ।  
तद्विषं कण्टहदेशे तु स्थितं हि सर्वदा मम ॥  
ततः प्रभृति देवेशि मुखं ज्वालायते सदा ।  
पत्रं वा यदि वा पुष्पं फलं वा वरवर्णिनि ॥  
अन्यं हि परमेशानि उपचारं मनोहरम् ।  
यो दद्यात् परमेशानि मन्त्रं सोपरि पाव्यति ॥  
अग्राह्यं तत्तु निर्मात्यं साक्षाद्ब्रह्ममयं यतः  
एतत्तु परमेशानि निर्मात्यं यस्तु धारयेत् ॥  
म भ्रष्टो जायते देवि निष्कृतिर्नास्ति तत्र वै ।  
अग्राह्यं मम निर्मात्यं अतएव वरानने ॥  
यद्वत्तं सम्मुखे देवि पुष्पं वा पत्रमुत्तमम् ।  
तन्निर्मात्यं महेशानि गृह्णीयात् शिरसा सदा  
प्रथमं विष्णवे दत्त्वा विष्णुमन्त्रेण पाव्यति ।  
निर्मात्यं मम देवेशि विष्णोर्ग्राह्यं वरानने ॥  
देवासुरभन्तुषाश्च गन्धर्वा किन्नरादयः ।  
ते सर्वे परमेशानि वराकाः क्षुद्रबुधयः ।  
निर्मात्येषु च देवेशि अधिकारौ कथं भवेत् ॥”

इति च तत्रैव १३।१४ पटलौ ॥३॥

“चतुर्दश्यां महेशानि शुक्लायां वरवर्णिनि ।  
कृष्णायां वा महेशानि अमावास्यां विशेषतः ।  
निर्माय च चतुर्दश्यां लिङ्गं भक्त्या च पूजयेत् ।  
एकहस्ते महेशानि निर्माय पार्थिवं शिवम् ॥  
दक्षिणे वामहस्ते वा निर्माय ये च पार्थिवम् ।  
तत्फलं परमेशानि लल्ललिङ्गसमं भवेत् ॥”

इति लिङ्गाक्षेपतन्त्रम् ॥३॥

बाणलिङ्गलक्षणादिकं बाणलिङ्गशब्दे द्रष्टव्यम् ॥  
अथ रौद्रलिङ्गलक्षणम् । वीरभित्तोदयधृतम् ।  
“नदी समुद्रं रौद्रमन्योन्यस्य विषयणात् ।  
नदीवेगात् समं स्निग्धं संजातं रौद्रमुच्यते ॥”  
ममुच्यतेऽपि ।

“सरित्प्रवाहसंस्थानं बाणलिङ्गसमाकृतिः ।  
तदन्यदपि बोद्धव्यं रौद्रलिङ्गं सुखावहम् ॥  
नदीसारनदीदायां बाणलिङ्गसमाकृतिः ।  
तदन्यदपि बोद्धव्यं लिङ्गं रौद्रं भविष्यति ॥  
रौद्रलिङ्गं तथाख्यातं बाणलिङ्गसमाकृतिः ।  
खेतरक्तं तथा पित्तं कृष्णं विप्रादिपूजितम् ॥  
स्वभावात् कृष्णवर्णं वा सर्वजातिषु सिद्धिदम् ।  
नदीदासम्भवं रौद्रं बाणलिङ्गवदीरितम् ॥”

इति रौद्रलिङ्गलक्षणम् ॥

शिवनाभिलक्षणं तच्छब्दे द्रष्टव्यम् ॥३॥ अथ  
दैवलिङ्गलक्षणम् । दैवलिङ्गमधिकृत्य सिद्धान्त-  
शेखरे ।

“करसंपुटसंस्पर्शं शूलटङ्केन्दुभूषितम् ।  
रेखाकोटरसंयुक्तं निम्नोन्नतसमन्वितम् ।  
दीर्घाकारश्च यलिङ्गं ब्रह्मभागादिवर्जितम् ॥”  
अथ गोललिङ्गलक्षणम् ।

“लिङ्गं गोलमिति प्रोक्तं गोलकं प्रोच्यतेऽधुना ।  
कुष्माण्डस्य फलाकारं नागरङ्गफलोपमम् ।  
काकडिम्बफलाकारं गोललिङ्गमितीरितम् ॥”  
इति गोललिङ्गलक्षणम् ॥३॥

अथार्धलिङ्गलक्षणम् । तत्रैव ।

“नानाकोलाकारं ब्रह्मसूचविवर्तनम् ।  
मूले स्थूलं यलिङ्गं कपित्थफलसन्निभम् ॥  
नालस्य वा लोकारं मध्ये स्थूलं यद्ववेत् ।  
मध्ये स्थूलं ररं लिङ्गं पृथिव्यामुदीरितम् ॥”  
इत्यर्धलिङ्गलक्षणम् ॥३॥

लिङ्गं हि द्विविधमकृत्रिमं कृत्रिमञ्च । अकृ-  
त्रिमं स्वयम्भूतं स्वयम्भु बाणलिङ्गादि । कृत्रिमं  
निर्मितं धातुलिङ्गादि । सिद्धान्तशेखरे ।

“तलिङ्गं द्विविधं ज्ञेयमचलञ्च चलं तथा ।  
प्रत्येकं त्रिविधं ज्ञेयं लिङ्गं तदुभयात्मकम् ॥  
प्रासादे स्थापितं लिङ्गमचलं तच्छिलादिजम् ।  
स्थापितं अचलं गेहे स्थिरं लिङ्गमयोजितम् ॥  
पञ्चधा तत् स्थितं लिङ्गं स्वयम्भु देवपालकम् ।  
आर्षञ्च मानसं लिङ्गं तेषां लक्षणमुच्यते ॥  
सिद्धान्तशेखरे ।

“नानाच्छिद्रसंयुक्तं नानावर्णममन्वितम् ।  
अट्टमूलं यलिङ्गं कर्कशं भुवि दृश्यते ॥  
तत् लिङ्गन्तु स्वयम्भूतमपरं लक्षणाच्च तम् ।  
स्वयम्भु लिङ्गमित्युक्तं तच्च नानाविधं मतम् ॥  
शङ्काभमस्तकं लिङ्गं वैष्णवं तदुदाहृतम् ।  
पद्माभमस्तकं ब्राह्मं कृत्वा भं शाक्रमुच्यते ॥  
शिरोयुग्मं तथान्येवं त्रिपदं याम्यमीरितम् ।  
खड्गं नैर्ऋतं लिङ्गं वारुणं कलसाकृतिः ॥  
वायव्यं ध्वजवाङ्गिर्कौबेरन्तु गटान्वितम् ।  
ईशानस्य त्रिशूलाभं लोकपालादिनिःसृतम् ।  
स्वयम्भु लिङ्गमाख्यातं सर्वशास्त्रविशारदेः ॥”  
इति स्वयम्भुलिङ्गलक्षणम् ॥३॥

मत्स्यसूत्रे ।

“दृष्ट्वा लिङ्गं महेशस्य स्वयम्भूतस्य पार्वति ।  
सर्वपापविनिर्मुक्तः परं ब्रह्मणि लीयते ॥” ॥३॥  
एतेषां पूजाफलान्तु तत्रैव ।  
“विशेषाच्छैलजं मुक्त्यै भुक्त्यै चानुषङ्गतः ।  
पार्थिवं भुक्त्यै शस्तं मुक्त्यै चानुषङ्गतः ॥  
एवं वै दारुजं ज्ञेयं चिह्नलिङ्गं तथा पुनः ।  
स्थिरलक्ष्मीप्रदं ज्ञेयं हैमं राज्यप्रदञ्च तत् ।  
पुच्छवृद्धिकरं ताम्रं राजमायुःप्रवर्धनम् ॥”  
पद्मपुराणम् ।

“पारदञ्च महाभूत्यै सौभाग्याय च मौक्तिकम् ।  
चन्द्रकान्तं मृत्पुजितं स्याद्वाटकं सर्वकामदम् ॥”

वीरभित्तोदयधृतकल्पोत्तरेऽपि ।

“सर्वा फलप्रदा भूमिर्मण्यस्तद्देव हि ।  
अनन्ताद्याः स्मृता ह्यष्टौ मणयो विद्युदुज्ज्वलाः ॥  
रात्रौ प्रकाशकाः सर्वे विषाद्याघातकारिणः ।  
नानावर्णास्तु विज्ञेया रसेर्गन्धैश्च रूपतः ॥  
वज्राद्याः स्फाटिकाद्याश्च गुडानादिविनि-  
र्मितम् ॥

सर्वकामप्रदं पुंसां लिङ्गं तात्कालिकं मतम् ॥”  
लक्षणसमुच्चये ।

“शान्त्यं सौभाग्यदं लिङ्गं पौष्यं हृत्तिप्रदाय-  
कम् ॥”

तथा ।

“नानागुणोद्भवं लिङ्गं नानाकामप्रदायकम् ।  
सैकतं गुणदं लिङ्गं सौभाग्याय च लावणम् ॥  
उच्चाटने तु पाशात् मौलं शत्रुक्षयावहम् ।  
तात्कालिकं दरिद्रश्च कृत्वा भक्त्या समर्चयेत् ॥  
तथा ।

“कस्तुरिकया द्वौ भागौ चत्वारश्चन्दनस्य च ।  
कुङ्कुमस्य त्रयश्चैव शशिना च चतुःसमम् ॥  
एतद् गन्धलिङ्गन्तु कृत्वा संपूज्य भक्तितः ।  
शिवसायुज्यमाप्नोति बभ्रुभिः सहितो नरः ॥

कार्थ्यं पुष्पमयं लिङ्गं हयगन्धसमन्वितम् ।  
नवखण्डां धरां भुक्तां गणेशोऽधिपतिर्भवेत् ॥  
रजोभिर्निर्मितं लिङ्गं यः पूजयति भक्तितः ।  
विद्याधरपदं प्राप्य पश्चात् शिवसमो भवेत् ॥

श्रीकामो गोशक्तलिङ्गं कृत्वा भक्त्या प्रपूजयेत् ।  
स्वच्छेन कापिलेनैव गोमयेन प्रकल्पयेत् ॥

कार्थ्यं यष्टिक्रमं लिङ्गं यवगोधूमशालिजम् ।  
श्रीकामः पुष्टिकामश्च पुष्पकामस्तद्वर्धयेत् ॥  
सिताखण्डमयं लिङ्गं कार्यमारोग्यवर्धनम् ।  
वश्ये लवणजं लिङ्गं तालत्रिकटुकान्वितम् ॥

गन्धधृतमयं लिङ्गं संपूज्य बहिवर्धनम् ।  
लवणेन च सौभाग्यं पार्थिवं सर्वकामदम् ॥

कामदं तिलपिष्टोत्थं तुषोत्थं मारणे स्मृतम् ।  
भस्मोत्थं सर्वफलदं गुडोत्थं प्रीतिवर्धनम् ॥  
गन्धोत्थं गुणदं भूरि शर्करोत्थं सुखप्रदम् ।  
वंशाङ्गुरोत्थं वशकरं गोमयं सर्वरोगदम् ॥

केशास्त्रिसम्भवं लिङ्गं सर्वशत्रुविनाशनम् ।  
लोभणे मारणे पिष्टसम्भवं लिङ्गमुत्तमम् ॥  
दारिद्र्यदं द्रुमोद्भूतं पिष्टं सारस्वतप्रदम् ।  
दधिदुग्धोद्भवं लिङ्गं कीर्त्तिलक्ष्मीसुखप्रदम् ॥

धान्यदं धान्यजं लिङ्गं फलोत्थं फलदं भवेत् ॥  
पुष्पोत्थं दिव्यभोगायुर्मुक्त्यै धानीफलोद्भवम् ।  
नवनीतोद्भवं लिङ्गं कीर्त्तिं सौभाग्यवर्धनम् ॥

दूर्वाकाण्डसमुद्भूतमपस्तुत्य विनाशनम् ।  
कर्पूरसम्भवं लिङ्गं चला वै भुक्तिमुक्तिदा ।  
अयस्कान्तं चतुर्धा तु ज्ञेयं सामान्यसिद्धिषु ॥”

इति गरुडपुराणम् ॥

“सर्वं मणिभवं श्रेष्ठं तत्र वज्रमरिच्छिदि ।  
यमलिङ्गं महाभूत्यै सौभाग्याय च मौक्तिकम् ॥  
पुष्टिमूलं महानालं ज्योतिस्तीरसमुद्भवम् ।  
स्वशक कुलसन्नसत्यै तेजसं सूर्यकान्तजम् ॥